

---

Yanvarın 7-də Azərbaycan Respublikasının Təhsil naziri Mikayıl Cabbarov Bakıda səfərdə olan Rusiya Federasiyasının Təhsil və Elm Sahəsinə Nəzarət üzrə Federal Xidmətinin sədri Sergey Kravtsovu və Dağıstan Respublikasının Təhsil və Elm naziri Əxəbas Əxovu qəbul edib.

Təhsil naziri Mikayıl Cabbarov Azərbaycanla Rusiya arasında təhsil sahəsində məkdəklərin yüksələn xətlə inkişaf etdiyini bildirərək Rusiya Federasiyasının Təhsil və Elm naziri Dmitri Livanovun 19-21 noyabr 2015-ci il tarixlərində ölkəmizə rəsmi səfərinin hər iki tərəf üçün məhsuldar və faydalı keçdiyini nəzər çatdırıb.

Görüş zamanı Azərbaycanda və Rusiyada təhsil sahəsində aparılan islahatlar, təhsil sahəsində məkdəklərin genişləndirilməsi, təhsil müəssisələrinin nəzarət və təhsilin müxtəlif səviyyələrində təhsilənlərin biliyinin qiymətləndirilməsi istiqamətində qarşılıqlı təcrübə mübadiləsi və digər maraqlı doğuran məsələlərə dair müzakirələr aparılıb.